
అనాధరక్షణ

౧

ఇందిరకు పట్నం నిండా స్నేహితులే, వాళ్ళల్లో నేనూ ఒకణ్ణనుకోండి.

కాని నే నెరిగినంత బాగా ఇందిరని మరెవ్వరూ ఎరగరని నానమ్మకం. ఇందిరకు కాస్తో కూస్తో పిచ్చి ఉందని తెలుసుకున్న వాణ్ణి నే నొక్కణ్ణే!

ఇందిర ఇంటర్మీడియేట్ పాసయింది. ఆమె కింకా పెళ్ళి కాలేదు, ఇక కాదు.

వాళ్ళ అమ్మా నాన్నా ఇందిర నింటికి రానివ్వరు. ఇందిర తన ఎత్తు భనం పోసినా పోచుకూడానూ.

అమ్మదగ్గరికీ, నాన్నదగ్గరికీ వెళ్ళాలిసిన అవసరం లే దిందరకు. ఇందిర పింతండి కొడుకు సోమయాజులు ఆబోగంవాళ్ళమ్మాయిని పెళ్ళాడి, ఉద్యోగం చేస్తూ పట్నంలోనే ఉన్నాడు. ఆ పెళ్ళిని అందరికంటే ముందు గా రెండుచేతులూ ఎత్తి ఆశీర్వదించినది ఇందిరే !

సోమయాజులు గారిల్లు కేంద్రంగా పెట్టుకుని ఇందిర పరిభ్రమిస్తూ ఉంటుంది.

నవమస్థానంలో కాబోలు శనో ఏదో ఉండటంమూలాన ఇందిర ఇతర్ల కష్టాలు చూసి భరించలేదు. ఓ మాటసలహాగాని, యథాశక్తి చాకిరిగాని, ఎవరిదగ్గరించన్నా తీసుకుని ఓ అయిదురూపాయల నోటుగాని ఆనాధల కివ్వకుండా ఇందిర రోజూ గడపలేదు.

నా కిందిరపరిచయం ఎట్లా అయిందో చెప్పటానికి కొంచెం సిగ్గుగా ఉంది...

“ఇందిరకంటే సులభంగా చేతి కంఠే మనిషి ఉండబోదు” అని ఓ స్నేహితుడు జారవిడిచాడు.

“డబ్బుమాట?” అన్నాను, కౌస్తజాగర్త మనిషిని గనక.

నా స్నేహితుడు నవ్వి, “ఇందిర ఎట్లాగైనా డబ్బు వొదిలిస్తుంది— పరిచయం కూడా ఆక్కర్లేదు, మొహం ఎరిక ఉంటేనే చాలు ... అయితే ఎన్నడూ సొంతాని కని అడగదు—ఎప్పుడూ లోకోపకారార్థమే!”

ఇందిరతో పరిచయం అయింతరవాత నా స్నేహితుడికి ఊహాశక్తి లేదని తెలుసుకున్నాను. అతను నాకు ఇందిర ఆడతనం ఆశ చూపాడుగాని, అస లామనిషి వెయ్యి వరహాలవిలవ చేస్తుంది. ఇందిర మొగవాడే అయినా ఆమనిషి నెరగటం ఓ అద్భుతమైన అనుభవమే.

ఇందిర అమూల్యమైన మనిషి.

ఆమె ఆడతనంజోలికి వెళ్ళలేదని కాదు - వెళ్ళాను, పరిచయమైన కౌద్దిరోజులకే ఇద్దరమూ కలిసి అట్లా సినిమాకు వెళ్ళి అటుకుంచి నాగడికి తీసుకెళ్ళాను. పన్నెండంటి దాకా ఇందిర నాకు అందరి కష్టాలూ చెప్పి, పొద్దుపోయింది వెళతా నన్నది.

నేను వొడ్డన్నాను, ఆ రాత్రికి నాగడిలో ఉండిపోమ్మన్నాను. ఎవరి కన్నా తెలిస్తే ఏమన్నా అనుకోరా అన్నది. వాళ్లనుకోవటం అబద్ధం చెయ్యటం దేని కన్నాను.

ఇందిర కొంచెం ఆలోచించి తనమీద నాకు ప్రేమా అనడిగింది. ఎందు కంటే నేను ప్రేమఉన్నట్టు కనిపించలే నన్నది.

నాకు ప్రేమలో నమ్మకం లేదన్నాను.

ఇందిర మొహం చాటంత అయింది. ఆమె వెళ్ళేప్రయత్నం మాని, మళ్ళీ కుర్చీలో కూచుంటూ నాకు ప్రేమ ఏమిటో చెబుతా నన్నది. అని చెప్పింది.

శ్రీనివాసరావని ఓ అబ్బాయి. తనకన్న ఒక్క ఏడాదే పెద్ద. మెడ్రా సులో చదివేవాడు. వాళ్లు చాలా భాగ్యవంతులు. సీనుకు చాలాచిన్నతనంలోనే వెళ్ళి అయింది. పట్నంలో అడమైన స్నేహితులందర్నీ దగ్గరికితీసి డబ్బు తగ

లేసేవాడు. ఎవరికీ కాదనలేదు. అతన్ని ఉద్ధరించే ఉద్దేశంతో తను అతని సావాసం ప్రారంభించి అతనికి గారియన్ అయింది.

మగవాడికి ఆడదానికి సావాసం అయినతరువాత అది ప్రేమగా పరిణమించకుండా ఎట్లా ఉంటుంది? అందులో సీను తనని గాఢంగా ప్రేమించాడని తనకు మొదటనే తెలిసిపోయింది. అయితే సీను వొట్టి మేక కావటం వల్ల భయపడ్డాడు. అతని అవస్థ చూశేక తనే అతన్ని ప్రోత్సహించింది.

సీను తనని ఎట్లా ప్రేమించాడో వర్ణిస్తే తీరదు. అతని కింకా ప్రపంచమే లేదు. చదివేవాడు కాదు. నాకోసం చదువు పాడుచేసుకోకు అని సలహా చెప్పటంకూడా ఎంత క్రూరం! ... ఆ ప్రేమలో పడిపోయి, సీను తన కష్ట సుఖాలుకూడా విచారించేవాడుకాదు. కాని తను అతని ప్రేమకోసం ఎన్ని కష్టాలనా పడింది.

ఇంకోతమాషా ఏమిటంటే, సీను ఇంతప్రేమలోనూ తనతో వొందసార్లు రోజూ పోట్లాడేవాడు. తన ప్రతి చూపునూ, మాటనూ విమర్శించి తన కతని మీద ప్రేమలేదని తేల్చేవాడు. వొట్టి పసిపిల్లవాడి వతు!

ఇంక సీను అనూయ చెప్పటానికి వీలేదు. తన ఇతర స్నేహితులు, నాబోటివాళ్ళుంటారా. వాళ్లందరు తన ప్రేమను పంచుకుంటున్నారని చెప్పేవాడు. అతనికి తనుతప్ప ప్రపంచములో ఆడదే లేదు. తనకూ అతనుతప్ప ఇంకా మగాడే లేనటుండేది. కాని యధార్థంగా ఉన్నవాళ్ళతో విరోధం తెచ్చి పెటుకుంటామా, చెప్పండి!...

ఈ సీను ప్రణయకథను ఇందిర ఎంతో ఉత్సాహంతో పూర్తిగా గంటనేపు వరించింది. నే నడ్డుపడకపోతే ఈ కథ తెల్లారూ నడిచేట్టు కనిపించింది.

“ఏమో... ఇటువంటి ప్రేమలో వాకు విశ్వాసం లేదు... మీసీను వొట్టి స్వాస్థ్యపరుడల్లే ఉన్నాడు. నే నింతనేపూ విన్నకథలో సీను అనేవాడికి గల ఆత్మప్రియత్వం ఓటి కనిపిస్తున్నదిగాని—” అని ప్రారంభించాను.

“అయ్యో! న న్ననేమాటలన్నీ అని కళ్ల నీళ్ళు పెట్టుకునేవాడండీ!... సీనుహృదయం నేను బాగా ఎరుగుదును!” అన్న దిందిర.

“అదృష్టవశాత్తూ నాకు ప్రేమంటే ఏమిటోతేలేదు. కాని ఎప్పుడూ ఆడదాన్ని ముద్దుపెట్టుకోబుద్ది అయ్యేది నాకు తెలుసు... ఇప్పుడు నిన్ను ముద్దుపెట్టుకోబుద్ది అవుతున్నది. ను వ్యీకథంతా కాస్తేపు కట్టిపెడితే—”

ఇందిరతో ప్రణయం నడపటంకంటే సులభమైన విషయం లేదు. కామాన్ని ఆకలిదప్పుల లెక్కకు తెచ్చింది నా కొక్క ఇందిరే కనిపిస్తున్నది.

అనేకమందికి చప్పున వశమయిందిగదా అని ఇందిర వొట్టి వీటి దనటం తప్పేమో అనుకుంటాను. ఇందిర వెకిలిమనిషి కాదు. ఇతరులల్లె తనదగ్గర ఏదో దాచుకోదగినముల్లె ఉన్నట్టు నటించదు; మనస్సు చప్పున ఇచ్చేస్తుంది—మన స్పీచ్ఛి శరం దాచుకోదు... ప్రపంచంచేత తప్పు పట్టించుకో కుండా ప్రవర్తిస్తూ వెకిలితనం వెళ్లగక్కేవాళ్లు చాలానుంది ఉన్నారు.

ఇందిరని నేనెప్పుడూ ఏమీ అనను, విమర్శించను; ఇందిర కేమీ బోధించను, ఉపదేశించను; ఇందిరను తేలికచేసిమాడను, అన్యాయం చెయ్యను.

ఇందిరను అన్యాయం చేసినవాడు పురుగులుపడి పోతాడు.

అయితే నేను ఇందిరని ఆరాధించలేదు, ఆమెను గురించి కలలు కనలేదు. ఆవిడచుట్టూ గగనసౌధాలు కట్టలేదు.

ఈపనులు చెయ్యలేకపోవటం పెద్దతప్పుగా నాకు తోచలేదు.

ఈనాటి సంస్కారం—తెలుగువాళ్ల సంస్కారం—ఇందిరకంటే ఉత్తమమైన మనిషి నివ్వలేదని నేను గట్టిగా నమ్ముతాను.

వైకుంఠ మనేది ఉంటే ఇందిర చచ్చి వైకుంఠానికి పోతుంది.

ఇందిరకూ నాకూ ఏదో ఉందని తెలియంగానే కొందరు మూఢులు మారంకు ప్రచారంచేసి మాకేదో అపఖ్యాతి తేవాలని చూశారు. మారంకు గోప్యంగా ఉంచటానికి నే నెటువంటి ప్రయత్నమూ చెయ్యలేదని వాళ్ళెరగరు.

మరికొందరు మూఢులు — ఇందిరతో సంబంధం ఉన్నవాళ్ళు - నన్ను చూసి అనూయపడాలనికూడా చూశారు... ఇందిర ప్రచారం చేస్తున్న ఉత్తమ జాతి సంస్కారం వాళ్ళ కేకోశాన ఆరగలేదు, పాపం!

నామటుకు నాకు అనూయలో ఏమీ విశ్వాసం లేదు... అది జీవశక్తిని దుర్వ్యయం చెయ్యటమే గాని మరోటి కాదు.

అపఖ్యాతికి వెరవక, అనూయలో విశ్వాసం లేనివాణ్ణి ఎవరేం చెయ్య గలరూ? ...మమ్మల్ని గురించిన అల్లరి దానంతట అడే సద్దుమణిగింది.

నేను ముఖ్యంగా కోరింది ఇందిర శరీరంకాదు — ఇందిర స్నేహం.
చా నైవ్యరూ అడ్డలేక పోయినారు.

అడపా దడపా అయిదుమాపాయల నోట్లొచ్చుకుని ఇందిరద్వారా
అడ్డమైనవాళ్ళనూ ఆదుకుంటూ ఇందిర స్నేహితానికి పాత్రుణ్ణయినాను.

3

శ్రీ గోజున ఇందిర వెంట నీను మా గది కొచ్చాడు. తనకూ ఇందిరకూ
ఏమీ సంబంధం లేనట్టు ప్రవర్తించటానికి అతను పడే పాట్లు చూసి అతను
స్నేహనని పోల్చుకో గలిగాను.

ఇందిర నీను మొహంమీదినించి కళ్ళు తియ్యలేకుండా ఉంది—నాతో
మాట్లాడేటప్పుడుకూడా.

“ ఈయనే శ్రీనివాసరావు ” అన్న దిందిర.

“ నే నట్లాగే అనుకున్నాను!” అన్నాను.

“ కాకినాడలో మంచి పేరుగల స్ట్రీ డరు. నెలకి అయిదారు వొందలు
సంపాదిస్తాడు నిక్షేపంగా!”

ఈ మాట శుద్ధ అబద్ధంగా కనిపించింది. అతను స్ట్రీ డరీ మొదలు పెట్టి
ఏ రెండుమూడేళ్ళు తప్ప అయియండదు. అతను వయసులో నా కంటే
అధమం ఏడేనిమిదేళ్ళు చిన్నలే కనిపించాడు. అతను కాకినాట్లో, ఈగోజుల్లో
అయిదాగొందలు సంపాదిస్తున్నాడంటే ఎట్లా నమ్మటం ?

కాని నీను ఇందిరకు ఎదురుచెప్పలేదు.

నాకు నీనును చూస్తే అసహ్యంవేసింది. అతనికి మటుకు నా మీద
అనుమానం కలిగినట్టు లేదు. అతన్ని ఇందిర కళ్ళతో అంత ప్రత్యక్షంగా ఆరా
ధిస్తుంటే నాలో ఏ వికారము లేకపోవటం అతనికి నమ్మకం ఇచ్చిఉంటుంది.

నాలో కొంతవికారం కలక్కపోలేదు. ఇందిర నన్నే అట్లా కళ్ళతో
ఆరాధిస్తే నేను ఆమె నెప్పుడో మార్చిఉండేవాణ్ణి—అధమం కృతజ్ఞత అయినా
ప్రకటించి ఉండేవాణ్ణి. అతని మొహంలో అటువంటి కృతజ్ఞత ఏమీ కను
పించలేదు.

ఇందిర తనని ఆరాధిస్తుంటే నీను తన స్వార్థంగురించి ఏదో ఆలోచిస్తున్నాడు !

నీనుమనస్సులో ఏదో ఊోభఉన్నట్లు కనిపించింది. అయితే ఆ ఊోభకూ ఇందిరకూ ఏమీ సంబంధం ఉన్నట్టులేదు.

రెండుమూడు రోజులు ఇందిర నాక్కనిపించలేదు... ఓ రోజురాత్రి పొద్దుపోయి నాగదికి వచ్చి పరధ్యానంగా కూచున్నది.

“నీను వెళ్ళాడా?” అన్నాను.

“పాపం... వెళ్ళాను!” అన్నది.

పాపానికి కారణం అడిగాను.

“బోలెడంత ఆస్తి... లక్షణంగా బోలెడంత సంపాదిస్తాడు... కానీ నీనుకు ఇంట్లో సౌఖ్యం లేదు. రంభంటి పెళ్ళాం. కానీ ఆ మనిషికి హృదయం లేదు. నీనుది చాలా సుకుమారమైన హృదయం... ఆ మనిషి తనకెంత గొప్ప మొగుడు—ఎంత మంచి మొగుడు దొరికాడో తెలీక అతని హృదయాన్ని నూదులుపెట్టి గుచ్చుతుంది... నీను బాధపడతాడు, కానీ ఇతర్లని బాధ పెట్టలేదు... అదిచూసి ఆవిడ నానాటికి విజృంభించింది... పైగా అత్తగారూకూడా ఇంట్లోనే ఉంటుంది. తల్లి కూతురూ ఏకమై అతని మనస్సును శాంతి లేకుండా చేస్తున్నారు” అని చెప్పింది.

“ఇద్ద రాడవాళ్ళని అదుపు చెయ్యలేని వాణ్ణి గురించి మనం విచారించి ఏం లాభం?”

“అతను అదుపు చెయ్యగలిగితే మనం విచారించనే అక్కర్లేదుగా !”

అన్నది ఇందిర.

ఈముక్క నాకు తట్టనేలేదు.

“విచారించి ఏ చేస్తావు?” అన్నాను.

“అదే ఆలోచిస్తున్నాను” అన్నది.

ఇందిరలో ఆనాధశరణతత్పరత తల ఎత్తింది. ఇటువంటప్పుడే ఇందిరని ముద్దు పెట్టుకో బుద్ధయేది... కానీ ఇవాళ నేను ఇందిరకు పరాయివాణ్ణి... ఏదీ ? నీను వెళ్ళి ఇంకా మూడుగంటలైనా కాండే !

నేను వెనక్కు తగ్గాను.

ఇందిర నా గదిలో ఇంకోపక్క పరుచుకు పడుకుంది. ఎక్కువసేపు ఏదో ఆలోచనలో ఉండి నన్నాటే పలకరించలేదు.

అకస్మాత్తుగా అర్ధరాత్రి రెండుగంటల వేళ “నావంటిది కొంపలో నెల్లా భృంశేనా?” అని అడిగింది.

నేను నిద్రమత్తుగా “ఏ కొంపలో?” అన్నాను.

“నీనుకొంపలోనే” అన్నది.

“బాగానే ఉణ్ణు గాని నీవంటిది ప్రపంచంలో ఇంకొకటి లేదు. అది మరువవద్దు” అని సలహా ఇచ్చాను.

౪

ఇందిర నా సలహా పాటించలేదు. కాకినాడకు ప్రయాణం కట్టింది. ఆపటం నాశక్యం కాలేదు.

కాకినాడ వెళ్ళిన మర్నాడు ఇందిర నాకో ఉత్తరం రాసింది, నీను కాపరం బాగుచెయ్యాలనే ఇందిర దీక్ష తప్ప ఆ ఉత్తరంలో ఏమీ విశేషాలు లేవు. ఇంకో నాలుగైదు రోజుల్లో గాని అక్కడి విషయాలు విపులంగా రాయదని రెండో ఉత్తరంకోసం ఎదురుచూస్తుండగా ఇంతలో ఇందిరే తిరిగి వచ్చింది.

మనిషి చిక్కిపోయి, పాలిపోయినట్టుగా ఉంది.

“వెళ్ళినపని అయిందా?...నీను కాపరం చక్కబెట్టి వచ్చావా?” అన్నాను.

“వెళ్ళినపని అయింది...ఇప్పుడు నీనుగారింటో అంతా కులాపాగానే ఉన్నారు,” అన్నది.

మరి ఇందిర ఉత్సాహం రైల్లో ఎక్కడ పారేసుకుందో!

అమాట అనేటప్పటికీ ఇందిర నారొమ్ములో మొహం దూర్చి ఏడవటం మొదలు పెట్టింది.

ఏడవటం మాని ఏం జరిగిందో చెప్పక పోతే ఇప్పుడే, దొరికినబండికి కాకినాడవెళ్లి శ్రీనివాసరావు మక్కెలు విరగొట్టివస్తానన్నాను.

ఇందిర జరిగిందంతా చెప్పింది. విషయం ఇదీ:

సీను భార్యకలు సిచ్చాడు. కొందరు కొందరు ఆడదాని శరీరాన్ని తమ అత్మాభిమానంతో కొనుక్కుంటారు. సీను అటువంటి పనే చేశాడు.

సీను భార్య అసలే ధనికులబిడ్డ. అహంకారాతిశయానికి లోటులేదు. మొగుడికి తన బంధంతప్ప ఇంకేమీ ఉండరాదని తీర్మానించుకుంది. అవతలి మనిషి మనసు నొప్పించటానికి ఆవిడకు అభ్యంతగంలేదు. సరేకదా నొప్పించే విద్యలోకూడా ఆరితేరింది.

ఇందులో ఆవిడకి శిక్షణ ఇచ్చినమనిషి సీను అత్తగారు.

సీను సుకుమార హృదయుడనే దానికేమీ సందేహంలేదు. ఆ భావ కవి హృదయం అగత్యం కలిగినప్పుడన్నా ముక్కు పుటా లుబ్బించి రంక వెయ్యలేదు.

సీను తమ యిష్టానుసారం ప్రవర్తించనప్పు డల్లా తల్లికూతుల్నిద్దరూ ఛడామడా పోటాడుకుని రెండువేపుల్నించీ సీనును నానామాటలూ అనే వాళ్ళు.

సీను ఇద్దర్నీ చెరోమొట్టికాయా వెయ్యక ఇంట్లోనుంచి లేచి పొయ్యే వాడు.

ఒక్కరోజు సీను ఇంటి కొచ్చేటప్పటికి ఇంట్లో వంటా తంటా ఉండేది కాదు.

సీను హోటలుకెళ్ళి భోంచేసేవాడు.

నిశ్యమూ ఇదేవరస. కావటానికి బ్రాహ్మలూ, సంపన్నలూ కాని, ఎంత అలగా కాపరంకూడా ఒకప్పుడు కాకపోతే ఒకప్పుడున్నా బాగుంటుంది. ఈకాపరం దానికన్నా అన్యాయం.

ఇందిర దిగగానే ఇంట్లో ఆడవాళ్ళకామె ఎవరోతెలీదు. సీనుఇందిర పేరైనా పెళ్ళాం దగ్గర ఎన్నడూ ఎత్తలేదు. దాచాడు !

ఇందిర సీనుకు చాలా సలహా లిచ్చింది. అత్తగార్ని పంపెయ్యమన్నది. ఇంట్లో ఆడవాళ్ళకు డబ్బు అందనివ్వొద్దన్నది.

తల్లికూతుళ్ళు పోటాడుకునేటప్పుడు పారిపోవద్దన్నది. అది అతనిమీద వాళ్ళు ఆయుధంకింద ఉపయోగిస్తున్నారన్నది.

సీను అన్నింటికీ, “నీకు తెలీ దిందిరా!” అని సమాధానం ఇచ్చాడు.

“అసలు నువ్విప్పుడెందు కొచ్చావు?” అన్నాడు.

ఇందిర వినిపించుకోలేదు. రెండురోజులపాటు ఆతని దగ్గర ఉన్న డబ్బంతా తనదగ్గరే ఉంచింది. ఇంటిభర్షకు తనే లెక్కపెట్టి యిచ్చింది.

“నా భార్య కావాలన్నది పనిరూపాయలియ్యి!” అని సీను అడిగితే ఇందిర ఖచ్చితంగా లేవన్నది.

ఆ రోజు కొంపలో రాగాలు పెడబొబ్బలూ ఎక్కువయ్యై. ఇంట్లో నిప్పు రాజేయ్యలేదు.

ఎవరో వచ్చి నా కాపరం చెడగొట్టుతున్నదో అని సీను పెళ్లాం పెడబొబ్బలు పెట్టింది.

సీను కొంపలో లేకుండా మాయమైనాడు.

ఇందిర సీను పెళ్లాంలో ఖచ్చితంగా చెప్పేసింది.

“ఈ శవభిక్షలు నాదగ్గర సాగవు. ఈ సీనును సరిగా చూసేదాకా నేను వెళ్ళను. సీనుమీద నీకెంత హక్కుందో నాకూ అంత హక్కుంది—కావలిస్తే ఇంకా ఎక్కువే వుంది!”

మర్నాడు కొంపలో మార్పుకలిగింది. సీను భార్య అత్తగారూ ఉదయం లేచింది అగాయితువంలో సఖ్యత గాఉండడమే గాక సీనుతో కూడా ఎంతో ఆపేక్షగా ఉండటం మొదలుపెట్టారు. సీను వెలుహం చాటంత అయింది.

ఇందిరే కరిగిపోయింది. దుర్మార్గుడు కానేపుసన్నార్గుడల్లే ప్రవర్తించినపు డప్పుడు అమాయక హృదయాలకు కలిగే ఆనందానికి సామ్యంలేదు.

ఉదయమే సీనుకూ ఇందిరకూ కాఫీ ఉప్పులు పెట్టారు. మధ్యాన్నం సీను అత్తగారు పులిహోర చేసింది. భోజనాల దగ్గర సీను ఇందిరతో, “పులిహోర చేస్తే మా అత్తగారే చెయ్యాలి. ఇంకెవరుచేసినా నాకు బాగుండదు,” అన్నాడు.

“మిగిలినవంట యావత్తు మా అమ్మంత బాగాచేస్తానుగాని ఆ పులిహోరమటుకు కుదరదు,” అన్నది సీను పెళ్లాం.

“అయ్యో! కిందలేదు మా చెల్లెలు కూతురు పెళ్ళిలో నేను పులిహోర చేస్తే వంటబ్రాహ్మణులు వెల్లికిలా పడ్డారు! మారు వడ్డించడానికి లేక పోయింది...” అని సీను అత్తగారు ప్రారంభించింది.

ఇందిరకు పులిహోరలో ఉప్పెక్కువయిందనిపించింది, కాని చాలా బాగా కుదిరిందని ఒప్పుకుంది.

అరోజు సాయంకాలం ఇందిర తన దగ్గర ఉన్నదబ్బు సీనుకు వప్పుగిం చేసింది.

“ఇక ఫర్వాలేదు. నీ కాపరం ఇట్లాగ్ నడిచిపోనీ!” అని సీనుకు సలహా ఇచ్చింది ఇందిర.

సీనుకూడా ఫర్వాలేదని ఒప్పుకున్నాడు.

“అదీనీ, ఇక నువ్వు పట్నం వెళ్ళిపో... నే చెబుతాగా!” అన్నాడు సీను.

ఇందిరకు ఆశ్చర్యంవేసింది. తాను చేసిన ఉపకారం చూసి సీను, తాను పెడతానన్నా పోనివ్వడన్న విశ్వాసంతో ఉన్నది ఇందిర. అదీకాక అతను ముఖపడటం కళ్ళారా చూద్దామనే కాంక్షకూడా ఇందిరకు లేకపోలేదు.

“ఏం?” అన్న దిందిర.

“నే చెబుతాగా! ... అదేమంచిదీ!” అన్నాడు సీను.

“మళ్ళీ కొంపలో అల్లరి జరక్కుండా చూసుకుంటావు కద!” అన్నది ఇందిర...

“స్తేషనుదాకా రావు, సీనూ?” అన్న దిందిర.

“వొద్దునుగాని...మా అత్తగారూ నా భార్య సుబ్బారావు పంతులుగా రింటికి ప్రయాణ మవుతున్నారు...” అన్నాడు సీను.

బిక్కమొహంతో ఇందిర పట్నంచేరుకుంది.

శ్లో

“ఎన్నటికీ ఎవర్నీ నమ్మను... నామీద నిజంగా ప్రేమగలవాడివి నువ్వొక్కడివే కనిపిస్తున్నావు!” అన్న దిందిర నాజుట్టు చెరుపుతూ.

“నేనా!... ఎబ్బే నాకు ప్రేమంటే ఏమిటో తెలీదు... నాకు ప్రేమలో నమ్మకంకూడా లేదు.” అన్నాను భయపడుతూ.

ఇందిరనోట ప్రేమఅనేమాటవస్తే నాకుజెరిగిచూసినట్టవుతూవచ్చింది.

“అదే నిజమైన ప్రేమకు లక్షణం!” అన్నది ఇందిర. “ఇక నీతో తప్ప ఇంకెవ్వరితోనూ స్నేహం చెయ్యను.”

“మళ్ళీ నన్నుకూడా ఇంకో శ్రీనివాసరావును చెయ్యాలని చూస్తున్నావు... కాని శ్రీనివాసరావు అనాధ, నేను కాను!”

ఈ ముక్క నేను ఇందిరతో అనలేదు, నాలో నేనే అనుకున్నాను.